

ಶ್ರೀಮತಿ ಇ. ಇ. ಪಾಜ್.—ತೆರೆದ ಶಾಲೆಗಳಲ್ಲಿ ಸರಿಯಾಗಿ ಮಕ್ಕಳ ಸಂಖ್ಯೆ ಇಲ್ಲ. ಕೆಲವರು ಪ್ರತಿಷ್ಠೆಗಾಗಿ ಮಾಡಿದ್ದು ಆಗಿದೆ. ನಾನೂ ಶಾಲೆ ತೆರೆದೆ, ನಾನೂ ಶಾಲೆ ತೆರೆದೆ ಎಂದು ತೆರೆಯುತ್ತಿದ್ದಾರೆ. ಅಲ್ಲಿ ಸರಿಯಾದ ಉಪಕರಣಗಳಿಲ್ಲ, ಕಟ್ಟಡಗಳಿಲ್ಲ. ಎಲ್ಲ ಹಿಂದುಳಿದ ಜಾಗದಲ್ಲಿ ಅಗತ್ಯವಾಗಿ ಶಾಲೆ ಬೇಕಾಗಿದೆ ಅಲ್ಲ ಕೊಡುವಂಥ ಏರ್ಪಾಡನ್ನು ಸರ್ಕಾರ ಮಾಡುತ್ತಾ ಇದೆ.

ಶ್ರೀ ಬಿ. ಪುಟ್ಟಸ್ವಾಮಯ್ಯ.—ಮಾನ್ಯ ಮಂತ್ರಿಗಳು ಹೆಣ್ಣು ಮಕ್ಕಳ ವಿಚಾರದಲ್ಲಿ ಲಘುವಾಗಿ ಹೇಳಬಾರದು, ಹೆಣ್ಣು ಮಕ್ಕಳು ಶಾಲೆಗಳಿಗೆ ಬರುವುದೇ ಕಷ್ಟ. ಹೆಣ್ಣು ಮಕ್ಕಳಿಗೆ, ಹಿಂದುಳಿದ ವರ್ಗದವರಿಗೆ ಶಾಲೆಗಳನ್ನು ಕೊಡುವಾಗ ದುಡ್ಡಿಲ್ಲವೆಂದು ಹೇಳಬಾರದೆಂದು ಅಧ್ಯಕ್ಷರ ಮೂಲಕ ನಮ್ರತೆಯಿಂದ ಪ್ರಾರ್ಥನೆ ಮಾಡಿಕೊಳ್ಳುತ್ತೇನೆ. ಇದು ಸರ್ಕಾರದ ಅಧ್ಯ ಕರ್ತವ್ಯ.

ಅಧ್ಯಕ್ಷರ.—ಹೆಣ್ಣು ಮಕ್ಕಳು 6-7 ಜನ ಸೇರಿ ಈ ಕಾಲಿಂಗ್ ಅಟೆನ್ಷನ್ ನೋಟೀಸ್ ಕಳುಹಿಸಿದ್ದಾರೆ. ಅದಕ್ಕೋಸ್ಕರ ಅವರಿಗೆ ಅವಕಾಶ ಕೊಡುತ್ತಿದ್ದೇನೆ.

ಶ್ರೀ ? . ಪುಟ್ಟಸ್ವಾಮಯ್ಯ.—ಅತ್ಯ ಪ್ರಚೋದನೆ ಆಯಿತು. ಅದಕ್ಕೋಸ್ಕರ ಕೇಳಿದೆ.

ಶ್ರೀಮತಿ ರಾಧಾಭಟ್.—ನಮ್ಮ ಮಂತ್ರಿಗಳು ಹೆಣ್ಣು ಮಗಳಿದ್ದಾರೆ. ಅವರಿಗೆ ಎಲ್ಲೆಲ್ಲಿ ಹೆಣ್ಣು ಮಕ್ಕಳು ತೊಂದರೆ ಪಡುತ್ತಿದ್ದಾರೆ ಎನ್ನುವುದು ಗೊತ್ತಿದೆ. ನಾನು ಕೇಳುವುದು ಹಳ್ಳಿಯ ಹೆಣ್ಣು ಮಕ್ಕಳಿಗೆ ತಮ್ಮ ಕಾಲದಲ್ಲೇ ಹೆಚ್ಚಿನ ಅವಕಾಶಗಳನ್ನು ಕಲ್ಪಿಸಿಕೊಡಿ ಎಂದು.

Smt. E. E. VAZ.—Wherever it is possible and necessary, we will do it.

## NOTICE OF ADJOURNMENT MOTION

re ; Hunger Strike by Farmer of Hiriyur and lack of water  
in V. V. Sagar

ಶ್ರೀ ಎಸ್. ಬಂಗಾರಪ್ಪ (ಸೊರಬ).—ನಾನು ಈ ದಿವಸ ತಮ್ಮ ಒಪ್ಪಿಗೆಗಾಗಿ ಒಂದು ನಿಲುವಳಿಯನ್ನು ಸೂಚನೆಯನ್ನು ಕಳುಹಿಸಿಕೊಟ್ಟಿದ್ದೇನೆ. ಅಲ್ಲದೆ ಈ ನಿಲುವಳಿ ಸೂಚನೆ ಜೊತೆಗೆ ಸುಮಾರು 8 ಚಿಲಗ್ರಾಂಗಳನ್ನು ಕಳುಹಿಸಿಕೊಟ್ಟಿದ್ದೇನೆ.

ಅಧ್ಯಕ್ಷರ.—ನಿಲುವಳಿ ಸೂಚನೆಯನ್ನು ಕಳುಹಿಸಿದ್ದೀರಿ. ಹಿಂದೆ ಒಂದು ಸಾರ್ತಿ ಇದರ ಬಗ್ಗೆ ಕಾಲಿಂಗ್ ಅಟೆನ್ಷನ್ ನೋಟೀಸ್ ಬಂದಿತ್ತು. ಚೀಫ್ ಮಿನಿಸ್ಟರು ಅದಕ್ಕೆ ಉತ್ತರ ಕೊಟ್ಟಿದ್ದಾರೆ. ಹೊಸ ಬೇಡಿಕೆ ಏನಾದರೂ ಇದ್ದರೆ ಹೇಳಬಹುದು.

ಶ್ರೀ ಎಸ್. ಬಂಗಾರಪ್ಪ.—ಕಾಲಿಂಗ್ ಅಟೆನ್ಷನ್ ಮೋಷನ್‌ಗೆ ಮಾನ್ಯ ಮಂತ್ರಿಗಳು ವಿವರವಾದ ಹೇಳಿಕೆ ಕೊಟ್ಟಿರುವುದು ನಿಜ.

ಅಧ್ಯಕ್ಷರ.—ಅದರ ಬಗ್ಗೆ ಪುನಃ ನಿಲುವಳಿ ಸೂಚನೆ ಕಳುಹಿಸಿದರೆ ಹೇಗೆ ?

† ಶ್ರೀ ಎಸ್. ಬಂಗಾರಪ್ಪ.—ತಮ್ಮ ಗಮನಕ್ಕೆ ಕೆಲವು ಹೊಸ ವಿಷಯಗಳನ್ನು ತಂದರೆ ತಾವು ಒಪ್ಪುತ್ತೀರಿ ಎಂದು ತಿಳಿದುಕೊಂಡಿದ್ದೇನೆ. ಅಧ್ಯಕ್ಷರೇ, ಮೊದಲು ಕೂಡ ಒಂದು ನಿಲುವಳಿ ಸೂಚನೆ ತಂದಿದೆ. ವಾಣಿವಿರಾಸ ಸಾಗರದಲ್ಲಿ ನೀರು ಇಲ್ಲದೆ ಇರತಕ್ಕ ಪರಿಸ್ಥಿತಿಯಲ್ಲಿ ಸಾವಿರಾರು ಎಕರೆ ಅಡಿಕೆ ತೋಟಗಳು, ಭತ್ತದ ಗದ್ದೆಗಳು, ಹಾಳಾಗಿ ಹೋಗಿರುವ ಬಗ್ಗೆ ಹಿಂದೆ ಪ್ರಸ್ತಾಪ ಮಾಡಿದ್ದೇನೆ. ಆಗ್ಗೆ ನನ್ನ ನಿಲುವಳಿ ಸೂಚನೆಯನ್ನು ಕಾಲಿಂಗ್ ಅಟೆನ್ಷನ್ ನೋಟೀಸ್ ಆಗಿ ಪರಿವರ್ತನೆ ಮಾಡಿದಿರಿ. ಮಾನ್ಯ ಮುಖ್ಯಮಂತ್ರಿಗಳು ಅದಕ್ಕೆ ಒಪ್ಪಿಕೊಂಡು ಒಂದು ವಿವರವಾದ ಹೇಳಿಕೆಯನ್ನು ಈ ಸದನದಲ್ಲಿ ಮಾಡಿದ್ದಾರೆ. ಆ ಸಂದರ್ಭದಲ್ಲಿ ಮಾನ್ಯ ಮುಖ್ಯಮಂತ್ರಿಗಳು ಈ ಕೂಡಲೇ ರಿಗ್ಸ್ ಕಳುಹಿಸಿಕೊಡುತ್ತೇನೆ. ಎಲ್ಲ ವ್ಯವಸ್ಥೆಯನ್ನೂ ಕೂಡಲೇ ಮಾಡುತ್ತೇನೆ ಯಾರು ಯಾರು ಕಾನೂನು ಪ್ರಕಾರ ಲೈಸೆನ್ಸ್ ಪಡೆಯದೇ ವಿದ್ಯುಚ್ಛಕ್ತಿ ಉಪಯೋಗ ಮಾಡಿ ನೀರನ್ನು ದುರುಪಯೋಗ ಪಡಿಸಿಕೊಳ್ಳುತ್ತಿದ್ದಾರೆ ಅವರ ಮೇಲೆ ಕಾನೂನು ಪ್ರಕಾರ ಕ್ರಮ ತೆಗೆದುಕೊಳ್ಳುತ್ತೇನೆ ಎನ್ನುವ ಮಾತನ್ನು ತಿಳಿಸಿದರು. ಅಲ್ಲಿ ಈಗ ಏನು ಆಗಿದೆ ? ಸರ್ಕಾರದವರು ಯಾವ

ಒಂದು ಹೇಳಿಕೆಯನ್ನು ಈ ಸದನದಲ್ಲಿ ಮಾನ್ಯ ಮುಖ್ಯಮಂತ್ರಿಗಳು ಕೊಟ್ಟರೋ ಆ ಹೇಳಿಕೆ ಪ್ರಕಾರ ರಿಗ್ ಮಿಷನ್ ಅಲ್ಲಗೆ ಹೋಗಿ ಕೆಲಸ ಮಾಡುತ್ತಾ ಇಲ್ಲ. ಅಲ್ಲ ಫಸಲು ಒಣಗಿ ಹೋಗುತ್ತಾ ಇದೆ. ಅಲ್ಲರತಕ್ಕೆ ಸಾವಿರಾರು ಎಕರೆಗಳಿಗೆ ನಂಬಂಧಪಟ್ಟ ರೈತರು ಸರ್ಕಾರ ಈ ಹೇಳಿಕೆ ಕೊಟ್ಟಮೇಲೆ ರಿಗ್ ಮಿಷನ್ ಬರಬಹುದು ಎಂದು ನಿರೀಕ್ಷೆ ಮಾಡಿ ಉಪವಾಸ ಮುಷ್ಕರ ಮಾಡುವುದು ಬಿಟ್ಟರು. ಪ್ರಕೃತಿಯೇ ನೀರು ಇಲ್ಲದ ಹಾಗೆ ಮಾಡಿದರೆ ಸರ್ಕಾರ ಜನೂ ಮಾಡುವುದಕ್ಕಾಗುವುದಿಲ್ಲ ಸರ್ಕಾರದ ವತಿಯಿಂದ ಅಗತ್ಯ ಕೆಲಸಕ್ಕೆ ಭರವಸೆ ಕೊಟ್ಟಾಗ ಅವರಿಗೆ ಸಂತೋಷವಾಯಿತು. ಆದರೆ ಸರ್ಕಾರ ಕೆಲಸಕಾರ್ಯಗಳನ್ನು ಅವರ ಹೇಳಿಕೆ ಪ್ರಕಾರ ಮಾಡುತ್ತಾ ಇಲ್ಲ. ಈಗ ಪ್ರಾಣಕ್ಕೆ ಧಕ್ಕೆ ಬಂದಿದೆ ಎಂದು ನುಮಾರು 7-8 ಚಿಲಗ್ರಾಂಗಳು ಬಂದಿವೆ. ಅವುಗಳನ್ನೂ ನಿಲುವಳಿ ಸೂಚನೆ ಜೊತೆಯಲ್ಲೇ ಕಳುಹಿಸಿಕೊಟ್ಟಿದ್ದೇನೆ. ಸರ್ಕಾರದ ಹೇಳಿಕೆ ಪ್ರಕಾರ ಯಾವ ಕ್ರಮವನ್ನೂ ತೆಗೆದು ಕೊಳ್ಳದೆ ಇರುವುದರಿಂದ ಇಲ್ಲಿ ಜನರು ಅನಿರ್ದಿಷ್ಟ ಕಾಲ ಉಪವಾಸ ಮುಷ್ಕರ ಮಾಡುತ್ತಾ ಇದ್ದಾರೆ. ಅಧ್ಯಕ್ಷರಿಗೆ ಕಳುಹಿಸಿಕೊಟ್ಟಿರತಕ್ಕ ಚಿಲಿಗ್ರಾಂಗಳನ್ನು ತಾವು ಅರ್ಥ ಮಾಡಿಕೊಂಡರೆ ಅವರಿಗಿರುವ ನೋವು ಏನು ಎಂಬುದು ಗೊತ್ತಾಗುತ್ತದೆ. ಮಕ್ಕಳೂ ಕೂಡ ಸೇರಿಕೊಂಡು ಅನಿರ್ದಿಷ್ಟ ಕಾಲ ಮುಷ್ಕರ ಮಾಡುತ್ತಾ ಇದ್ದಾರೆ. ಸೇವ್ ಮೈ ಚೆಲ್ವನ್ ಎನ್ನುವ ಮಾತನ್ನು ಹೇಳಿ ಒಬ್ಬ ತಾಯಿಯು ಚಿಲಿಗ್ರಾಂ ಕಳುಹಿಸಿಕೊಟ್ಟಿದ್ದಾರೆ. ಸರ್ಕಾರದ ಗಮನವನ್ನು ಸೆಳೆಯ ಬೇಕು ಎಂದು ಇವತ್ತು ಮಕ್ಕಳು, ರೈತರು ಎಲ್ಲರೂ ಸೇರಿ ಈ ಒಂದು ಉಪವಾಸವನ್ನು ಮಾಡುತ್ತಾ ಇದ್ದಾರೆ. ಸರ್ಕಾರದ ಹೇಳಿಕೆ ಪ್ರಕಾರ ಕಾರ್ಯಕ್ರಮ ಹಾಕಬೇಕೆಂಬ ಉದ್ದೇಶದಿಂದಲೇ ಉಪ ವಾಸ ಮಾಡುತ್ತಾರೆಯೇ ಏನು; ಮತ್ತೆ ಯಾವ ಉದ್ದೇಶದಿಂದಲೂ ಅಲ್ಲ. ನಾನು ತಮ್ಮ ಗಮನಕ್ಕೆ ತರುವುದು ಏನೆಂದರೆ ಅನಿರ್ದಿಷ್ಟ ಕಾಲ ಉಪವಾಸ ಮುಷ್ಕರವನ್ನು ಮಾಡುತ್ತಿರುವ ಮಕ್ಕಳ ಜೀವ ಉಳಿಸಬೇಕು. ಸರ್ಕಾರದ ವತಿಯಿಂದ ಹೇಳಿಕೆಯನ್ನು ನಿರೀಕ್ಷೆ ಮಾಡುತ್ತಾ ಇದ್ದೇನೆ. ಚರ್ಚೆಗೆ ಅವಕಾಶ ಕೊಟ್ಟರೆ ಸಂತೋಷ. ನಿಲುವಳಿ ಸೂಚನೆಯನ್ನು ಚರ್ಚೆಗೆ ಒತ್ತಾಯ ಮಾಡಬೇಕೆಂಬ ಅಭಿಪ್ರಾಯ ಇಲ್ಲ. ಅವರ ಪ್ರಾಣಕ್ಕೆ ಧಕ್ಕೆ ಬಂದರೆ ಮುಂದೆ ಅದು ದೊಡ್ಡ ಪುತ್ರೆ ಆಗುತ್ತದೆ. ಸರ್ಕಾರ ಅದಕ್ಕೆ ಅವಕಾಶ ಕೊಡದಾರದು. ತ್ವರಿತವಾಗಿ ಕ್ರಮ ತೆಗೆದುಕೊಳ್ಳುವ ವಿಚಾರ ಮಾಡ ಬೇಕು. ಸರ್ಕಾರ ಹೇಳಿಕೆ ಕೊಟ್ಟಿದ್ದು ಉಳಿಸಿಕೊಂಡರೆ ಸಾಕು. ಅವರು ನಡೆಸುತ್ತಾ ಇರತಕ್ಕಂಥ ಉಪವಾಸ ಸತ್ಯಾಗ್ರಹವನ್ನು ನಿಲ್ಲಿಸುವುದಕ್ಕೆ ಕೂಡಲೇ ಅಲ್ಲಗೆ ಹೋಗಿ ಬರಬೇಕೆಂದು ಹೇಳುತ್ತೇನೆ. ಚರ್ಚೆಗೆ ಅವಕಾಶ ಕೊಡಲಕ್ಕೆ ಅರ್ಜಿ ಇದೆ. ಕೊಟ್ಟರೆ ಒಳ್ಳೆಯದೆಂದು ಹೇಳುತ್ತೇನೆ. ಮುಖ್ಯವಾಗಿ ನನಗೆ ಬಂದಿರುವ ದೂರ ಸತ್ಯಾಗ್ರಹ ಯಾರು ಸತ್ಯಾಗ್ರಹ ಮಾಡುತ್ತಾ ಇದ್ದಾರೆ. ಉಪವಾಸ ಮುಷ್ಕರ ಮಾಡುತ್ತಾ ಇದ್ದಾರೆ, ಅವರ ಬಗ್ಗೆ ಸರ್ಕಾರ ಸ್ವಲ್ಪ ಮೆಲತಾಯಿ ಭೋರಣೆ ತಳೆದಿದ್ದಾರೆ ಎಂದು ಆಪಾದನೆ ಬಂದಿದೆ. ಸಬ್ ಕ್ವಾಟು ವೆರಿಫಿಕೇಷನ್. ಜಮೀನ್ದಾರರಿಗೆ ತೊಂದರೆ ಆದರೆ ಆಗುತ್ತದೆ ಎಂದು ಆಲಕ್ಷ ಮನೋಭಾವನೆಯಿಂದ ಸರ್ಕಾರ ಕಾಣುತ್ತಿದೆ ಎಂದು ಆಪಾದನೆ ಇದೆ. ಸಭೆಯಲ್ಲಿ ಕಾಲಿಂಗ್ ಅಟೆನ್ಷನ್ ಗೆ ಉತ್ತರ ಕೊಟ್ಟನಂತರ ಈ ದಿವಸದವರೆಗೆ ಅಲ್ಲಿ ಏನೂ ಕೆಲಸ ಆಗಿಲ್ಲವೆಂದು ದೂರು ಬಂದಿದೆ. ಅನಿರ್ದಿಷ್ಟ ಕಾಲ ಉಪವಾಸ ಮುಷ್ಕರ ಇನ್ನೂ ಮಾಡುತ್ತಾ ಇದ್ದಾರೆ. ಇದರ ಸತ್ಯಾಂಶ ಏನು ಎನ್ನುವುದನ್ನು ಸಭೆಗೆ ತಿಳಿಸಬೇಕು.

† ಶ್ರೀ ಎಚ್. ಡಿ. ದೇವೇಗೌಡ.—ಗುಲ್ಬರ್ಗದಲ್ಲಿ ಬರಗಾಲ ಬಂದಾಗ ಬೇಕಾದಷ್ಟು ರಿಗ್ಸ್‌ನ್ನು ತರಿಸಿದ್ದೆವು. ಅವುಗಳನ್ನು ಈಗ ಅಲ್ಲಗೆ ಕಳುಹಿಸಿ ಬೆಳೆದು ನಿಂತಿರುವ ಬೆಳೆಯನ್ನು ರಕ್ಷಣೆ ಮಾಡುವುದಕ್ಕೆ ಸರ್ಕಾರಕ್ಕೆ ಇರುವ ಅಡ್ಡಿಯಾದರೂ ಏನು ಎಂಬುದನ್ನು ದಯಮಾಡಿ ತಿಳಿಸ ಬೇಕು. ಈ ದಿನ ಮಾನ್ಯ ಸಿಬ್ಬಿ ಎಲ್ ಪ್ರಸಾದ್ ಡಿಪ್ಯಾಂಡ್‌ಗಳು ಪಾಸ್ ಆಗುವುದರಿಂದ, ಅವರು ಸರ್ಕಾರದ ಪರವಾಗಿ ಅಲ್ಲಗೆ ಧಾವಿಸಿ ಹೋಗಿ ಪರಿಸ್ಥಿತಿಯನ್ನು ಹತ್ತೋಟಿಗೆ ತರುವುದಕ್ಕೆ ಪ್ರಯತ್ನ ಮಾಡಿರೆ ಒಳ್ಳೆಯದಾಗುತ್ತದೆ. ಪರಿಸ್ಥಿತಿಯನ್ನು ಇನ್ನುಷ್ಟು ವಿಕೋಪಕ್ಕೆ ಹೋಗಲು ಬಡುವುದು ಬೇಡ. ನನಗೆ ಮತ್ತು ಬೇರೆಯವರಿಗೆ ಅವರು ಚಿಲಿಗ್ರಾಂ ಕಳುಹಿಸಲು ನೂರಾರು ರೂಪಾಯಿ ಗಳನ್ನು ಖರ್ಚು ಮಾಡಿದ್ದಾರೆ. ಅವಕಾಶ ಸರ್ಕಾರದವರು ಸತ್ಯಾಂಶವನ್ನು ತಿಳಿದುಕೊಂಡು ಸರಿಪಡಿಸುವುದಕ್ಕೆ ಪ್ರಯತ್ನ ಮಾಡಬೇಕೆಂದು ಕೇಳಿಕೊಳ್ಳುತ್ತೇನೆ.

† ಶ್ರೀ ಎಚ್. ಎಂ. ಚನ್ನಬಸಪ್ಪ.—ಅಲ್ಲಿ ಜನರು ಸತ್ಯಾಗ್ರಹ ಮಾಡುವುದನ್ನು ನೋಡಿ ಸಂತೋಷ ಪಡಬೇಕು ಎಂಬ ಇಚ್ಛೆ ಸರ್ಕಾರಕ್ಕೆ ಇಲ್ಲ ಎಂದು ಸ್ಪಷ್ಟವಾಗಿ ಹೇಳುತ್ತೇನೆ, ರೈತರಿಗೆ ಸಂಕಷ್ಟ ಬಂದಕಾಲದಲ್ಲಿ ಅವರಿಗೆ ಏನು ನೋವು ಇದೆ ಎಂಬತಕ್ಕಂಥ ಆರಿವು ರೈತರ ಅದಂಥ ಶ್ರೀ ದೇವರಾಜ ಅರಸ್ ಅವರಿಗೂ ಇದೆ ಮತ್ತು ನನಗೂ ಇದೆ. ಆದರೆ...

ಶ್ರೀ ಕೆ. ಎಚ್. ಹನುಮೇಗೌಡ.—ಅನುಕಂಷ ಇಲ್ಲ ವ್ಯಕ್ತಪಡಿಸುತ್ತಿದ್ದೀರಿ. ಆದರೆ ಅದನ್ನು ಅಲ್ಲ ಕಾರ್ಯಗತ ಮಾಡುತ್ತಿಲ್ಲ.

ಅಧ್ಯಕ್ಷರು.—ಅವರು ಹೇಳುವುದನ್ನು ಮೊದಲು ಕೇಳಿ.

ಶ್ರೀ ಎಚ್. ಡಿ. ಹೇವೇಗೌಡ.—ಶ್ರೀ ದೇವರಾಜ ಅರಸ್ ಅವರು ಈಗ ಜೋಳ ಬೆಳೆಯುವುದನ್ನು ಬಿಟ್ಟುಬಿಟ್ಟಿದ್ದಾರೆ.

ಶ್ರೀ ಕೋಣಂದೂರು ಲಿಂಗಪ್ಪ.—ಮಗು ಕೆಳಗೆ ಬಿದ್ದಾಗ ಅದನ್ನು ಮೇಲಕ್ಕೆ ಎತ್ತದೆ ಕೆಲವರು ಹಾಗೆಯೇ ಸಮಾಧಾನ ಮಾಡುವಂತೆ ತಾವು ಸಹ ಮಾಡುತ್ತಿದ್ದೀರಿ.

ಶ್ರೀ ಎಚ್. ಎಂ. ಚನ್ನಬಸಪ್ಪ.—ಪ್ರಕೃತಿ ವಿಕೋಪದಿಂದ ಈ ಕುಸ್ಥಿತಿ ಅಲ್ಲ ಉಂಟಾಗಿದೆ. ಜೊತೆಗೆ ಅಲ್ಲ 8 ಸಾವಿರ ಎಕರೆಗೆ ನೀರಾವರಿಗೆ ಅವಕಾಶವಿದ್ದರೆ ರೈತರು ಸುಮಾರು 23 ಸಾವಿರ ದಿಂದ 24 ಸಾವಿರ ಎಕರೆಯವರೆಗೆ ಡೆವಲಪ್ ಮಾಡಿಕೊಂಡಿದ್ದರಿಂದ ಇಂದು ನೀರು ಸಾಲದೆ ಕಷ್ಟಕ್ಕೆ ಒಳಗಾಗಿದ್ದಾರೆ. ಅದನ್ನು ಪರಿಹಾರ ಮಾಡಬೇಕಾದರೆ ಎರಡು ವಿಧಾನವಿದೆ. ಒಂದನೆಯದು ಶಾಶ್ವತವಾದ ಪರಿಹಾರವನ್ನು ಒದಗಿಸುವುದು. ಎರಡನೆಯದು ಕೂಡಲೇ ಏನೇನು ಮಾಡುವುದಕ್ಕೆ ಸಾಧ್ಯವೋ ಅದನ್ನು ಮಾಡುವುದು. ಈಗ ವಾಣಿವಿರಾಸ ಸಾಗರದಲ್ಲಿ ಹೆಚ್ಚು ಕಡಿಮೆ ನೀರು ನಿರ್ಧರವಾಗಿದೆ. ಈಗ ನಾಲೆಯಲ್ಲಿ ಹರಿಯುವ ನೀರು ಎರಡು ಅಡಿ ಇರಬಹುದು. ಅದು ಕುಡಿಯುವುದಕ್ಕೆ ಅಗಬಹುದು. ಆದಕಾರಣ ಈಗ ಒಣಗಿ ಹೋಗುತ್ತಿರುವ ಬೆಳೆಗಳಿಗೆ ಅಂದರೆ ಸಾವಿರಾರು ಎಕರೆಗಳಿಗೆಲ್ಲಾ ತಕ್ಷಣವೇ ನೀರನ್ನು ಒದಗಿಸಬೇಕಾದರೆ ಮಾಯಮಂತ್ರ ಮಾಡಿದರೂ ಸಹ ಸಾಧ್ಯವಿಲ್ಲ. ಅಲ್ಲಿ ಬೋರ್‌ವೆಲ್‌ಗಳನ್ನು ತೆಗೆಸುವುದಕ್ಕೆ ತಕ್ಷಣವೇ ಫಾರ್ಮ್ ಮಾಡುತ್ತೇವೆಂದು ಮುಖ್ಯಮಂತ್ರಿಗಳು ಈಗಾಗಲೇ ಹೇಳಿದ್ದಾರೆ. ಜೊತೆಗೆ ವಿಧಿನಿಯಮಗಳನ್ನು ಬಿಡುಗಡೆ ಹಣವನ್ನು ಸಾಲವಾಗಿ ಕೊಡುವುದಕ್ಕೂ ಸಹ ಏರ್ಪಾಡು ಮಾಡಲಾಗಿದೆ. ಜೊತೆಗೆ ಇನ್ನು ಮುಂದೆ ಅಂತಹ ಪರಿಸ್ಥಿತಿ ಉಂಟಾಗದಂತೆ ನೋಡಿಕೊಳ್ಳಲು ಏನೇನು ಶಾಶ್ವತವಾದ ಕಾರ್ಯಕ್ರಮಗಳನ್ನು ತೆಗೆದುಕೊಳ್ಳಬೇಕೋ ಅದೊಂದನ್ನು ತೆಗೆದುಕೊಳ್ಳಲು ತಕ್ಷಣವೇ ಅಲೋಚನೆ ಮಾಡುತ್ತೇವೆ. ಈಗಾಗಲೇ 3 ಲಕ್ಷ ಇರಿಗೇಷನ್ ಸ್ಕೀಮ್‌ಗಳನ್ನು ಮಂಜೂರು ಮಾಡಿದ್ದೇವೆ. ಮೆಷಿನರಿಗೆ ಅರ್ಡರ್ ಪ್ಲೇಸ್ ಮಾಡಿದ್ದೇವೆ. ಈಗ 4 ರಿಗ್‌ನ್ನು ಅಲ್ಲಿಗೆ ಕಳಿಸಿಕೊಡಲಾಗಿದೆ. ಅವು ಕೆಲಸ ಮಾಡುವುದಕ್ಕೆ ಪ್ರಾರಂಭ ಮಾಡಿವೆ. ಅದರ ಎಲ್ಲ ಕಡೆಯೂ ಹೆಚ್ಚು ನೀರು ಸಿಗುತ್ತದೆ ಎಂದು ನಿರೀಕ್ಷೆ ಮಾಡುವುದಕ್ಕಾಗುವುದಿಲ್ಲ. ಕೆಲವು ಕಡೆ 800 ಗ್ಯಾಲನ್ ನೀರು ಸಿಗಬಹುದು, ಮತ್ತೆ ಕೆಲವು ಕಡೆಗಳಲ್ಲಿ 2 ಸಾವಿರದಿಂದ 3 ಸಾವಿರ ಗ್ಯಾಲನ್‌ಗಳವರೆಗೆ ಸಿಗಬಹುದು; ಇಷ್ಟು ನೀರು ಕುಡಿಯುವುದಕ್ಕೆ ಸಾಕಾಗಬಹುದು. ಸುಮಾರು 24 ಸಾವಿರ ಎಕರೆಗಳಲ್ಲಿರುವ ಬೆಳೆಯು ಏನು ಒಣಗಿಹೋಗುತ್ತಿದೆ ಅದನ್ನು ಉಳಿಸುವುದಕ್ಕೆ ಸಾಕಾಗುವಷ್ಟು ನೀರನ್ನು ಒದಗಿಸಬೇಕೆಂದರೆ ಕಷ್ಟವಿದೆ. ಆದರೂ ನಾವು ಎಷ್ಟು ಪ್ರಮಾಣದಲ್ಲಿ ನೀರನ್ನು ಒದಗಿಸುವುದಕ್ಕೆ ಸಾಧ್ಯವಿದೆಯೋ ಅಷ್ಟನ್ನೂ ಒದಗಿಸುವುದಕ್ಕೆ ಹಿಂಜರಿಯುವುದಿಲ್ಲ. ಆದರೆ ಅಲ್ಲಿಯ ರೈತರು ಈ ರಿಗ್‌ನಿಂದ ಬೋರ್‌ವೆಲ್ಸ್ ತೆಗೆಸಿದರೆ ಬರೆತಕ್ಕಂಥ ಅಲ್ಪವ್ಯಲ್ಪ ನೀರು ಸಾಕಾಗುವುದಿಲ್ಲ ಎಂದುಕೊಂಡು ಆದರ ಪ್ರಯೋಜನ ಪಡೆದು ಕೊಳ್ಳಲು ಹಿಂಜರಿದಿದ್ದಾರೆ. ಆದರೂ ನಾನು ತಮಗೆ ಭರವಸೆ ಕೊಡುತ್ತೇನೆ. We will undertake to examine all technical and financial possibilities to augment the water supply of Vanivilas Sagar.

Sri H. D. DEVE GOWDA.—To save the standing crops...

Sri H. M. CHANNABASAPPA.—All technical and financial possibilities to augment the supply of water to Vanivilas Sagar will be examined. We will also examine the ways and means to change the crop pattern irrigation practices excluding the unauthorised lift irrigation schemes and also reduction of the ayacut, if possible, and economic utilisation of water on scientific lines, ಇವುಗಳನ್ನೆಲ್ಲಾ ನಾವು ರಾಂಗ್‌ಲೇಂಡ್ ಪೈರಾಗ್ರಾಮ್‌ನಲ್ಲಿ ಮಾಡುವುದಕ್ಕೆ ಸಾಧ್ಯವೇ ಹೊರತು ಈ ಘಳಿಗೆಯಲ್ಲಿಯೇ ಮಾಡುವುದಕ್ಕೆ ಸಾಧ್ಯವಿಲ್ಲ ಎಂಬುದನ್ನು ತಾವೂ ಸಹ ಒಪ್ಪುತ್ತೀರಿ. ಅಲ್ಲಿಯ ರೈತರು ರಿಗ್‌ನ ಉಪಯೋಗ ಪಡೆದುಕೊಳ್ಳುವುದಾದರೆ ಈಗ ನಮ್ಮ ಹತ್ತಿರ ಎಷ್ಟು ಇವೆಯೋ ಅಷ್ಟನ್ನು ಸಹ ತಕ್ಷಣದಲ್ಲಿಯೇ ಕಳಿಸಿಕೊಡುತ್ತೇವೆ ಅದಕ್ಕೆ ತಾವೂ ಸಹ ಸಹಾಯ ಮಾಡಬೇಕು. ನಾವು ದುಡ್ಡೇ ಪ್ರಾಧಾನ್ಯ ಎಂದು ತಿಳಿದುಕೊಂಡಿಲ್ಲ. ದೇಶದ ಜನರ

ಪ್ರಾಣ ಎಲ್ಲಕ್ಕಿಂತಲೂ ಮುಖ್ಯವಾದುದು. ಆದಕಾರಣ ಸರ್ಕಾರದ ಪರವಾಗಿ ಹೇಳುವುದಾದರೆ ಈಗ ತಕ್ಷಣವಲ್ಲ ಚಿಂತರೂರಿನಲ್ಲಿ ಕೊಡುವುದಕ್ಕೆ ಸಿದ್ಧರಾಗಿಲ್ಲವೆ. ಯಾರು ಯಾರು ಬಾವಿ ತೆಗೆಸುವುದಕ್ಕೆ ಸಿದ್ಧರಾಗಿದ್ದಾರೋ ಅವರಿಗೆಲ್ಲಾ ಹಣದ ಸಹಾಯ ಮಾಡುವುದಕ್ಕೆ ಸರ್ಕಾರ ಸಿದ್ಧವಿದೆ. ಹಣದ ಜೊತೆಗೆ ಅಫೀಸರ್ ಒಬ್ಬರನ್ನು ಅಲ್ಲಿಗೆ ಕಳಿಸಿಕೊಟ್ಟು ಬಾವಿ ತೆಗೆಸುವವರಿಗೆಲ್ಲಾ ಹಣ ಬಿಡುಗಡೆಮಾಡುವುದಕ್ಕೆ ಸಿದ್ಧರಿದ್ದೇವೆ. ಎಷ್ಟು ಹಣ ಬೇಕಾದರೂ ಕೊಡುತ್ತೇವೆ ಈಗಾಗಲೇ 4 ರಿಗ್‌ನ್ನು ಕಳಿಸಿಕೊಡಲಾಗಿದೆ. ಅದರ ಇವುಗಳ ಉಪಯೋಗ ಬೇಡ ಎಂದು ಕೆಲವರು ಹೇಳುತ್ತಿರುವುದರಿಂದ ಅವುಗಳ ಕೆಲಸ ನಿಂತಿದೆ. ಅವರು ಬೇಕು ಎನ್ನುವುದಾದರೆ ಇನ್ನು ನಾಲ್ಕನ್ನು ಕಳಿಸಿಕೊಡುವುದಕ್ಕೆ ಸಿದ್ಧರಿದ್ದೇವೆ. ಬೇರೆ ಕಡೆ ನಡೆಯುತ್ತಿರುವ ಕೆಲಸವನ್ನು ನಿಲ್ಲಿಸಿ ಬೇಕಾದರೆ ಅಲ್ಲಿಗೆ ಕಳಿಸಿಕೊಡುತ್ತೇವೆ. ಆದರೆ ಅವರು ಅದನ್ನು ಉಪಯೋಗಿಸಿಕೊಳ್ಳುವುದಕ್ಕೆ ಸಿದ್ಧರಾಗಿರಬೇಕು. ಮುಖ್ಯವಾಗಿ ನಾನು ಈ ಸಭೆಯ ಮೂಲಕ ಅರಿಕೆ ಮಾಡಿಕೊಳ್ಳುವುದೇನೆಂದರೆ, ಪೇಪ್ಲಿ ಇನ್ನಷ್ಟು ವಿಕೋಪಕ್ಕೆ ಹೋಗಲು ಯಾರೂ ಅವಕಾಶ ಕೊಡಬಾರದು ; ಏಕೆಂದರೆ ಇದಕ್ಕೆ ನಾಲ್ಕು ಕಾರಣರಲ್ಲ. ಸರ್ಕಾರ ಕಾರಣವಲ್ಲ ; ಇದಕ್ಕೆ ಪ್ರಕೃತಿಯೇ ಕಾರಣ. ಆದಕಾರಣ ಉಪವಾಸ ಸತ್ಯಾಗ್ರಹ ಮಾಡುವುದರಿಂದಾಗಲಿ, ಮಾಯಾಮಂತ್ರ ಮಾಡುವುದರಿಂದಾಗಲಿ ನೀರು ತಕ್ಷಣವೂ ಬರುವುದಿಲ್ಲ. ಸರ್ಕಾರದ ಗಮನ ಸೆಳೆಯಲು ಉಪವಾಸ ಸತ್ಯಾಗ್ರಹ ಮಾಡಿದ್ದೇವೆ ಎಂದರೆ ಅದನ್ನು ಒಪ್ಪಿಕೊಳ್ಳೋಣ. ಈಗ ಅದು ಸರ್ಕಾರದ ಗಮನಕ್ಕೆ ಬಂದಿ. ತೀವ್ರವಾಗಿ ಬಂದಿದೆ. ಆ ಬಗ್ಗೆ ಮನುಷ್ಯನ ಕೈಯಲ್ಲಿ ಏನೇನು ಮಾಡುವುದಕ್ಕೆ ಸಾಧ್ಯವಿದೆಯೋ ಅದನ್ನೆಲ್ಲಾ ಮಾಡುತ್ತೇವೆ. ಈ ರೀತಿ ಭರವಸೆ ಕೊಟ್ಟಿರುವುದರಿಂದ ತಾವುಗಳು ಅವರಿಗೆ ಉಪವಾಸ ಸತ್ಯಾಗ್ರಹವನ್ನು ನಿಲ್ಲಿಸಿ ಎಂದು ಪಾಪನು ಚಿಲಿಗಾಂ ಕಳುಹಿಸುವುದರ ಮೂಲಕ ತಿಳಿಸಬೇಕು.

**Sri H. D. DEVE GOWDA.**—You make an appeal to the raiyats to call off the hunger.

**Sri H. M. CHANNABASAPPA.**—I am giving this assurance through this House to all the people in this country and this assurance will be implemented to the extent they are prepared to utilise the help that we are going to give.

**Sri KONANDUR LINGAPPA.**—The same assurance was given to this House about a few days back by the Chief Minister. ಆದರೆ ಯಾವುದೂ ಕಾರ್ಯರೂಪಕ್ಕೆ ಬರಲಿಲ್ಲ. ಕೇವಲ ಭರವಸೆ ಕೊಡುವುದರಿಂದ ರೈತರ ಕಷ್ಟಗಳು ಬಗೆಹರಿಯುವುದಿಲ್ಲ.

**ಶ್ರೀ ಎಚ್. ಎಂ. ಚನ್ನಬಸಪ್ಪ.**—ಈಗ 4 ರಿಗ್‌ನ್ನು ಕಳಿಸಿಕೊಡಲಾಗಿದೆ. ಒಂದು ಬೋರ್ಡ್ ವೆಲ್ ತೆಗೆದರೆ ಎರಡು ಸಾವಿರ ಗ್ಯಾಲನ್ ನೀರು ಸಿಗಬಹುದು. ಇಷ್ಟು ನೀರಿನಿಂದ ಬೇರೆ ರಕ್ಷಣೆ ಮಾಡುವುದು ಕಷ್ಟ ಎಂದು ಅವರು ಅದರ ಉಪಯೋಗ ಪಡೆಯುತ್ತಿಲ್ಲ ; ನಾವು ಬೇಕಾದರೆ ಇನ್ನೂ 4 ರಿಗ್‌ನ್ನು ಮೀಟಿಂಗ್ ಬೇಗದಲ್ಲೇ ಕಳಿಸಿಕೊಡುವುದಕ್ಕೆ ತಯಾರಾಗಿದ್ದೇವೆ.

**ಶ್ರೀ ಎಸ್. ಬಂಗಾರಪ್ಪ.**—ಈಗ.....

**ಅಧ್ಯಕ್ಷರು.**—ಇಲ್ಲಿಗೆ ಇದು ಸಾಕು, ಇಂದು ಮುಖ್ಯವಾದ ಡಿಮಾಂಡ್ ಇದೆ, ಅದು ಮುಗಿಯಬೇಕಾಗಿದೆ.

**ಶ್ರೀ ಎಸ್. ಬಂಗಾರಪ್ಪ.**—ಎಲ್ಲ ಡಿಮಾಂಡ್‌ಗಳೂ ಸಹ ಮುಖ್ಯವಾದುವುಗಳೇ ಆಗಿವೆ. ಈಗ ಮಾನ್ಯ ಸಚಿವರು ಏನು ಹೇಳಿದರು ಅದನ್ನು ನಾನು ಒಪ್ಪುತ್ತೇನೆ. ಅವರು ಹೇಳುವುದಕ್ಕಿಂತ ಹೆಚ್ಚು ಮಾಡುವುದಕ್ಕೆ ಸಾಧ್ಯವಿದೆ ಎಂದು ನಾನು ಹೇಳುವುದಿಲ್ಲ. ಈ ಬಗ್ಗೆ ಪ್ರತಿಯಾಗಿ ಅವರಿಗೆ ಚಿಲಿಗಾಂ ಕಳಿಸಿಕೊಡಿ ಎಂದು ಮಾನ್ಯ ಮಂತ್ರಿಗಳು ಏನು ತಿಳಿಸಿದರು, ಅದನ್ನು ನಾವು ಮಾಡುತ್ತೇವೆ. ಆದರೆ ಮಾನ್ಯ ಬೇವೇಗೌಡರು ಒಂದು ಸಲಹೆ ಕೊಟ್ಟರು ; ಏನೆಂದರೆ ಆ ಜಿಲ್ಲೆಯವರು ಮತ್ತೆ ಹೆಚ್ಚಿನ ಜನ ಪರಿಚಯವಿರತಕ್ಕ ಒಬ್ಬರು ಮಂತ್ರಿಮಂಡಲದ ಸದಸ್ಯರು ಆ ಸ್ಥಳಕ್ಕೆ ಹೋಗಿ ಜನರನ್ನು ಕಂಡು ಸಮಾಧಾನಮಾಡಿ ಬಂದರೆ ಅವರು ಅಮರಣಾಂತರ ಸತ್ಯಾಗ್ರಹವನ್ನು ನಿಲ್ಲಿಸಬಹುದು ಎಂದು. ಈ ದೃಷ್ಟಿಯಿಂದ ಅಲ್ಲಿಗೆ ಮಂತ್ರಿಮಂಡಲದ ಸದಸ್ಯರೊಬ್ಬರನ್ನು ಕಳುಹಿಸುವುದಕ್ಕೆ ಏರ್ಪಾಡು ಮಾಡಬೇಕು.

**Sri H. M. CHANNABASAPPA.**—I will communicate to all the satyagrahis the assurance that I have given to this House, just a minute ago by a telegram.

**ಶ್ರೀ ಎಸ್. ಬಂಗಾರಪ್ಪ.**—ಅಲ್ಲಿಗೆ ಒಬ್ಬರು ಹೋಗಿ ಹೇಳಬೇಕು.

† **ಶ್ರೀ ಎಚ್. ಸಿದ್ದೇಶ್ವರಪ್ಪ.**—ನಾನು ಕಳೆದ ತಿಂಗಳು 12ನೇ ತಾರೀಖು ಈ ಸಮಸ್ಯೆಯನ್ನು ಬಿಡಿಸುವುದಕ್ಕೆ ಪ್ರಯತ್ನ ಮಾಡಿ ಈಗಾಗಲೇ ಮೂರು ಸಾರಿ ಅಲ್ಲಿಗೆ ಹೋಗಿದ್ದೇನೆ. ನಾನು ಅಲ್ಲಿಗೆ ಹೋಗಿ ನಮ್ಮ ಸ್ನೇಹಿತರನ್ನು ನೋಡಿ ಅವರ ಕಷ್ಟಗಳನ್ನು ಕಂಡು ಮನ ಕಂಗೆಡಿಸುವಂತಿ ಕೆಲಸ ಮಾಡಿದರೆ ಸರಿಹೋಗುತ್ತದೆ ಎಂಬುದನ್ನು ತಿಳಿಸಿಕೊಟ್ಟಿದ್ದೇನೆ. ಮೊನ್ನೆ ತಾನೆ 3—4 ದಿವಸಗಳ ಕಳೆಗೆ ನಾನು ಅಲ್ಲಿಗೆ ಹೋಗಿದ್ದೆ. ಕೆಲವು ಸಮಸ್ಯೆಗಳನ್ನು ಹೇಳುತ್ತೇನೆ. ನಾನಾದರೂ ತಿಳಿದಿದ್ದೇನೆ. ಅವರಿಗೆ ರಿಗ್ಸ್ ಕೊಡಲಿ, ಯಾವುದೇ ಕೊಡಲಿ ಸರ್ಕಾರ ಬಹುಶಃ ಇನ್ನೂ ಒಂದು ಹೆಜ್ಜೆ ಮುಂದೆ ಹೋಗಿ ಹೇಳಬೇಕಾಗುತ್ತದೆ. ನಾವು ಅವರಿಗೆ ಏನೇ ಬಾಂಕುಗಳನ್ನು ತೆಗೆಸಿಕೊಡುತ್ತೇವೆ ಎಂದರೂ ಕೂಡ ಅದು ಸರಿಯಾಗಿ ಉಪಯೋಗವಾಗದಿದ್ದರೆ ಹಣದ ಭರವಸನ್ನು ಅವರು ಹೊರುವುದಿಲ್ಲ, ಆ ಎಲ್ಲಾ ಹಣವನ್ನೂ ಸರ್ಕಾರವೇ ಕೊಡಬೇಕಾಗುತ್ತದೆ ಎಂದು ನಾನಾದರೂ ತಿಳಿದಿದ್ದೇನೆ. ಕಾರಣವೇನೆಂದರೆ ಅವರನ್ನು ನೋಡಿದರೆ ಮನಸ್ಸು ಕರಗುತ್ತದೆ. ಕಬ್ಬು ಒಣಗಿ ಹೋಗಿದೆ, ಅದನ್ನು ಕಡಿದು ದನಗಳಿಗೆ ಹಾಕುತ್ತಿದ್ದಾರೆ. ಅವರಿಗೆ ತೊಂದರೆಯಾಗಿದೆ. ಅಲ್ಪರತಕ್ಕೆ ಅಡಿಕೆ ಫಸಲು ಉಳಿಯುವ ಹಾಗೆ ಕಾಣುವುದಿಲ್ಲ. ತೆಂಗಿನ ಫಸಲು ಸ್ವಲ್ಪ ದಿವಸ ಇರಬಹುದು ಎಂದು ಕಾಣುತ್ತದೆ. ಈವೊತ್ತು ಜನ ಅಲ್ಲಿ ಕಂಗಾರಾಗಿದ್ದಾರೆ. ಹಿಂದಿನಿಂದಲೂ ಎಂದರೆ 15—20 ವರ್ಷಗಳಿಂದಲೂ ಅವರು ನಮಗೆ ಏನಾದರೂ ಶಾಸ್ತ್ರವಾದ ಒಂದು ಪರಿಹಾರವನ್ನು ಕೊಡಲೇ ಬೇಕು ಇಲ್ಲದಿದ್ದರೆ ವಾಣಿಜ್ಯರಾಸ ಸಾಗರದ ಕೆಳಗಡೆ ಇರತಕ್ಕ ಜನ ಬದುಕುವುದಿಲ್ಲ ಎನ್ನುವ ಒಂದು ವಾದವನ್ನು ಹೇಳುತ್ತಿದ್ದಾರೆ ಮೊದಲು ಸರ್. ಎಂ. ವಿಶ್ವೇಶ್ವರಯ್ಯನವರು ಇದನ್ನು ಕಟ್ಟಿದಾಗ ಎಷ್ಟು ಅಚ್ಚುಕಟ್ಟು ಇತ್ತೋ ಆ ಅಚ್ಚುಕಟ್ಟುಗಿಂತ ಹೆಚ್ಚು ಅಚ್ಚುಕಟ್ಟನ್ನು ಇತ್ತೀಚೆಗೆ ಬಹಳ ಜನ ಮಾಡಿಕೊಂಡಿದ್ದಾರೆ. 1953ನೇ ಇಸವಿಯಿಂದ ಈಚೆಗೆ ಅಪರ್ ರೀಚ್‌ನಲ್ಲಿ ಅಚ್ಚುಕಟ್ಟು ಮಾಡಿ ಕೊಂಡು ಬಾವಿಗಳನ್ನು ತೆಗೆದು ಮೋಟಾರ್ ಹಾಕಿಕೊಂಡಿದ್ದಾರೆ. ಒಂಜನರ್ ಅಚ್ಚುಕಟ್ಟುದಾರರಿಗೆ ಹಿಂದಿನ ಕಾಲದಲ್ಲಿ ನೀರು ಸಿಕ್ಕುವುದಿಲ್ಲ ಎಂದು ಬರೀ ತೆಂಗಿನ ಗಿಡ ಮತ್ತು ಅಡಿಕೆ ಗಿಡಗಳನ್ನು ಹಾಕಿಕೊಂಡಿದ್ದಾರೆ. ಅವರು ಬತ್ತವನ್ನು ಬೆಳೆಯುವುದಕ್ಕೆ ಹೋಗುತ್ತಾರೆಲ್ಲ. ಈಗ ಅವರ ಕಷ್ಟಗಳು ಬಹಳ ವಿಚಿತ್ರವಾಗಿವೆ. ಈ ವರ್ಷ ವಾಣಿಜ್ಯರಾಸ ಸಾಗರ ಪೂರ್ಣವಾಗಿ ಒಣಗಿ ಹೋಗಿದೆ. ಈಗ ಮಾನ್ಯ ಸ್ನೇಹಿತರು ಹೇಳಿದ ಹಾಗೆ ಚಿತ್ರದುರ್ಗ ಟಾನ್‌ಗೆ ಕುಡಿಯುವುದಕ್ಕೆ ಎರಡು ಅಡಿ ನೀರು ಬಿಡುವುದನ್ನು ಬಿಟ್ಟರೆ ಬೇರೆ ಯಾವ ನೀರು ಇಲ್ಲದಂತಾಗಿದೆ. ದುರ್ದೈವದಿಂದ ಎಲ್ಲಾ ಕಡೆ ಮಳೆ ಬೀಳುತ್ತಿದ್ದರೂ ಅಲ್ಲಿ ಮಳೆ ಬೀಳುವುದಿಲ್ಲ. ಇದನ್ನು ಬಗೆಹರಿಸುವುದಕ್ಕೆ ಸಹಾನುಭೂತಿಯಿಂದ ಬಗೆಹರಿಸಬೇಕು. ಈಗ ಪೋರ್ಟ್‌ಫೋಲಿಯೋ ಮಂತ್ರಿಗಳಾದ ಮಾನ್ಯ ಮುಖ್ಯಮಂತ್ರಿಗಳಿಗೆ ಈ ವಿಷಯ ಮನವರಿಕೆಯಾಗುವ ಹಾಗೆ ನಾನು ತಿಳಿಸಿದ್ದೇನೆ. ಅವರೂ ಈ ವಿಚಾರದಲ್ಲಿ ತುಂಬಾ ಸಹಾನುಭೂತಿಯಿಂದ ಇದಾರೆ. ಅದನ್ನು ಕಾರ್ಯಗಳಂತೆ ಮಾಡುವುದಕ್ಕೆ ಪ್ರಯತ್ನ ಮಾಡಿದಾಗ ಶ್ರೀಮನ್ ಚನ್ನಬಸಪ್ಪನವರು ಹೇಳಿದಹಾಗೆ ಈ ವಿಚಾರದಲ್ಲಿ ಜನಗಳು ರಿಗ್ಸ್‌ಗಳಿಂದ ಸಮಸ್ಯೆ ಬಗೆಹರಿಯುವುದಿಲ್ಲ; ನಮಗೆ ಶಾಶ್ವತವಾದ ಪರಿಹಾರವನ್ನು ಒದಗಿಸುವುದಕ್ಕೆ ಸರ್ಕಾರ ಯಾವ ಕ್ರಮವನ್ನು ಕೈಗೊಳ್ಳುತ್ತಾರೆ ಎನ್ನುವ ಭರವಸೆಬೇಕು ಎನ್ನುವ ಭಾವನೆಯನ್ನು ಹೊಂದಿದ್ದಾರೆ. ಈಗ ಸರ್ಕಾರದವರು ರಾಂಗ್‌ರೇಂಜ್ ಏನಾದರೂ ಮಾಡುತ್ತಾರೆ. ಪಾರ್ಟಿರೇಂಜ್ ಮಾಡುವುದು ಕಷ್ಟವಾಗಿದೆ ಎನ್ನುವುದು ಅವರಿಗೆ ತಿಳಿದಿದೆ. ಚಾನರ್ ಸಿಸ್ಟಂಟ್ ಲೈಸೆನ್ಸ್ ಮಾಡಬೇಕು ಎಂದು ಕೇಳುತ್ತಾರೆ. ಇದರ ಜೊತೆಗೆ ಇನ್ನೂ ಕೆಲವನ್ನು ಕೇಳುತ್ತಾರೆ. ಆ ರೀತಿ ಮಾಡಿದರೆ ವಾಟರ್ ಕನ್‌ಸರ್ವ್ ಮಾಡುವುದಕ್ಕೆ ಅವಕಾಶ ಇದೆ. ಅದನ್ನು ಕ್ರಾಪ್ ಪ್ಯಾಟನ್ ನೋಡಿ ದೊಡ್ಡದಾಗಿ ಯೋಚನೆ ಮಾಡಬೇಕಾಗುತ್ತದೆ. ಒಂದು ಟಿ.ಎಂ.ಸಿ.ಎಫ್.ಟಿ. ನೀರು ಬಿಟ್ಟರೆ ಎಲ್ಲಾ ದರೂ ಸೋರಿ ಹೋಗುತ್ತವೆ ಎನ್ನುವ ಭಾವನೆ ಇದೆ. ಸರ್ಕಾರಕ್ಕೆ ಅನೇಕ ಕಷ್ಟಗಳು ಇವೆ. ಅದ್ದರಿಂದ ಅವರಿಗೆ ಈ ದಿವಸ ಟೆಲಿಫೋನ್‌ನಲ್ಲಿ ಸಂಪರ್ಕ ಇಟ್ಟುಕೊಂಡು ಸಮಾಧಾನದಿಂದ ಇರಿ ಎಂದು ತಿಳಿಯಪಡಿಸಬೇಕಾಗುತ್ತದೆ ಎಂದು ನಾನು ನನ್ನ ಧೈರ್ಯವನ್ನು ತೋರಿಸುತ್ತೇನೆ. ನಾನು ಅವರಿಗೆ ಪ್ರಾರ್ಥನೆ ಮಾಡುವುದು ಇಷ್ಟೆ. ಇದರಿಂದ ಸಮಸ್ಯೆ ಬಗೆಹರಿಯುವುದಿಲ್ಲ. ನೀವು ಸಮಾಧಾನದಿಂದ ನೋಡಬೇಕು ಎಂದು ನಾನು ಅವರಲ್ಲಿ ಪ್ರಾರ್ಥನೆ ಮಾಡಿ ಇಲ್ಲಿಯ ಕೆಲಸ ಆದ ಕೂಡಲೇ ನಾನು ಅಲ್ಲಿಗೆ ಹೋಗುತ್ತೇನೆ. ಇದನ್ನು ಸಮಾಧಾನದಿಂದ ಕೇಳಬೇಕು ಎಂದು ನಾನು ಅವರಲ್ಲಿ ಪ್ರಾರ್ಥನೆ ಮಾಡುತ್ತೇನೆ.